

Dan it-test hu mahsub purament bhala ghodda ta' dokumentazzjoni u m'ghandu l-ebda effett legali. L-istituzzjonijiet tal-Unjoni m'ghandhom l-ebda responsabbiltà għall-kontenut tiegħu. Il-verżjonijiet awtentiċi tal-atti rilevanti, inklużi l-preamboli tagħhom, huma daww ippubblikati fil-Ġurnal Uffiċjali tal-Unjoni Ewropea u disponibbli f'EUR-Lex. Daww it-testi uffiċjali huma aċċessibbli direttament permezz tal-links inkorporati f'dan id-dokument

► **B****REGOLAMENT DELEGAT TAL-KUMMISSJONI (UE) 2019/2124**

tal-10 ta' Ottubru 2019

li jissupplimenta r-Regolament (UE) 2017/625 tal-Parlament Ewropew u tal-Kunsill rigward ir-regoli għall-kontrolli uffiċjali ta' kunsinni ta' annimali u ta' oġġetti fit-tranżitu, fit-trasbord u fit-tkomplija tat-trasport fl-Unjoni, u li jemenda r-Regolamenti tal-Kummissjoni (KE) Nru 798/2008, (KE) Nru 1251/2008, (KE) Nru 119/2009, (UE) Nru 206/2010, (UE) Nru 605/2010, (UE) Nru 142/2011, (UE) Nru 28/2012, ir-Regolament ta' Implimentazzjoni tal-Kummissjoni (UE) 2016/759 u d-Deċiżjoni tal-Kummissjoni 2007/777/KE

(Test b'rilevanza għaż-ŻEE)

(ĠU L 321, 12.12.2019, p. 73)

Emendat minn:

					Ġurnal Uffiċjali		
					Nru	Paġna	Data
► <u>M1</u>	Regolament Delegat tal-Kummissjoni (UE) 2020/2190	tad-29	ta'	L 434		3	23.12.2020
► <u>M2</u>	Regolament Delegat tal-Kummissjoni (UE) 2021/2305	tal-21	ta'	L 461		5	27.12.2021
	Ottubru 2020						
	Ottubru 2021						

▼B**REGOLAMENT DELEGAT TAL-KUMMISSJONI (UE) 2019/2124****tal-10 ta' Ottubru 2019**

li jissupplimenta r-Regolament (UE) 2017/625 tal-Parlament Ewropew u tal-Kunsill rigward ir-regoli għall-kontrolli uffiċjali ta' kunsinni ta' annimali u ta' oġġetti fit-tranzitu, fit-trasbord u fit-tkomplija tat-trasport fl-Unjoni, u li jemenda r-Regolamenti tal-Kummissjoni (KE) Nru 798/2008, (KE) Nru 1251/2008, (KE) Nru 119/2009, (UE) Nru 206/2010, (UE) Nru 605/2010, (UE) Nru 142/2011, (UE) Nru 28/2012, ir-Regolament ta' Implimentazzjoni tal-Kummissjoni (UE) 2016/759 u d-Deċiżjoni tal-Kummissjoni 2007/777/KE

(Test b'rilevanza għaž-ŻEE)

KAPITOLU I**Suġġett, kamp ta' applikazzjoni u definizzjonijiet***Artikolu 1***Suġġett u kamp ta' applikazzjoni**

1. Dan ir-Regolament jistipula:

(a) ir-regoli li jistabbilixxu l-każijiet meta u l-kundizzjonijiet li fihom, l-awtoritajiet kompetenti ta' post ta' kontroll fuq il-fruntiera jistgħu jawtorizzaw it-tkomplija tat-trasport ta' kunsinni tal-kategoriji ta' oġġetti li ġejjin lejn il-post tad-destinazzjoni finali fl-Unjoni, sakemm isiru disponibbli r-risultati tal-analiżijiet u tat-testijiet tal-laboratorju mwettqa bhala parti mill-verifiki fiżiċi msemmija fl-Artikolu 49(1) tar-Regolament (UE) 2017/625:

(i) il-pjanti, il-prodotti mill-pjanti u l-oġġetti l-oħra msemmija fil-listi stabbiliti skont l-Artikoli 72(1) u 74(1) tar-Regolament (UE) 2016/2031;

(ii) il-pjanti, il-prodotti mill-pjanti u l-oġġetti l-oħra soġġetti għall-miżura ta' emerġenza msemmija fl-Artikolu 47(1)(e) tar-Regolament (UE) 2017/625;

▼M2

(iia) il-pjanti, il-prodotti tal-pjanti u l-oġġetti l-oħra msemmija fil-punti (i) u (ii) li huma soġġetti għall-kontrolli uffiċjali fil-postijiet ta' kontroll fuq il-fruntiera skont l-Artikolu 45(5) tar-Regolament (UE) 2018/848 tal-Parlament Ewropew u tal-Kunsill ⁽¹⁾;

▼B

(iii) l-ghalf u l-ikel ta' oriġini mhux mill-annimali soġġetti għall-miżuri previsti mill-atti msemmija fil-punti (d), (e) u (f) tal-Artikolu 47(1) tar-Regolament (UE) 2017/625;

⁽¹⁾ Ir-Regolament (UE) 2018/848 tal-Parlament Ewropew u tal-Kunsill tat-30 ta' Mejju 2018 dwar il-produzzjoni organika u t-tikkettar ta' prodotti organiċi u li jhassar ir-Regolament tal-Kunsill (KE) Nru 834/2007 (GU L 150 14.6.2018, p. 1).

▼B

- (b) ir-regoli li jistabbilixxu l-każijiet meta, u l-kundizzjonijiet li fihom, il-verifiki tal-identità u l-verifiki fiżiċi tal-annimali li jaslu bl-ajru jew bil-baħar u li jibqgħu fl-istess mezz ta' trasport biex jtkompla l-vjaġġ jistgħu jitwettqu f'post ta' kontroll fuq il-fruntiera differenti minn dak tal-ewwel wasla fl-Unjoni;
- (c) ir-regoli speċifiċi għall-kontrolli uffiċjali f'postijiet ta' kontroll fuq il-fruntiera ta' kunsinni ttrasbordati tal-annimali u tal-kategoriji ta' oġġetti li ġejjin:
 - (i) il-prodotti li joriġinaw mill-annimali, il-prodotti ġerminali, il-prodotti sekondarji tal-annimali, il-prodotti dderivati, il-ħuxlief u t-tiben u l-prodotti komposti;
 - (ii) il-pjanti, il-prodotti mill-pjanti, u l-oġġetti l-oħra msemmija fil-listi stabbiliti skont l-Artikoli 72(1) u 74(1) tar-Regolament (UE) 2016/2031;
 - (iii) il-pjanti, il-prodotti mill-pjanti u l-oġġetti l-oħra soġġetti għall-miżura ta' emerġenza prevista mill-Artikoli tar-Regolament (UE) 2016/2031, imsemmija fil-punt (e) tal-Artikolu 47(1) tar-Regolament (UE) 2017/625;
 - (iv) l-ġhalf u l-ikel ta' oriġini mhux mill-annimali soġġetti għall-miżuri jew għall-atti msemmija fil-punti (d), (e) u (f) tal-Artikolu 47(1) tar-Regolament (UE) 2017/625;
- (d) regoli speċifiċi għall-kontrolli ta' kunsinni tal-annimali u tal-kategoriji ta' oġġetti fi tranżitu li ġejjin:
 - (i) il-prodotti li joriġinaw mill-annimali, il-prodotti ġerminali, il-prodotti sekondarji tal-annimali, il-prodotti dderivati, il-ħuxlief u t-tiben u l-prodotti komposti;
 - (ii) il-pjanti, il-prodotti mill-pjanti u l-oġġetti l-oħra msemmija fil-listi stabbiliti skont l-Artikoli 72(1) u 74(1) tar-Regolament (UE) 2016/2031;
 - (iii) il-pjanti, il-prodotti mill-pjanti u l-oġġetti l-oħra soġġetti għall-miżura ta' emerġenza prevista fil-punt (e) tal-Artikolu 47(1) tar-Regolament (UE) 2017/625.

2. Dan ir-Regolament għandu japplika għall-annimali vertebrati u invertebrati minbarra:

- (a) l-annimali domestiċi kif inhuma ddefiniti fl-Artikolu 4(11) tar-Regolament (UE) 2016/429 tal-Parlament Ewropew u tal-Kunsill ⁽²⁾; u

⁽²⁾ Ir-Regolament (UE) 2016/429 tal-Parlament Ewropew u tal-Kunsill tad-9 ta' Marzu 2016 dwar il-mard trasmissibbli tal-annimali u li jemenda u jħassar ċerti atti fil-qasam tas-saħħa tal-annimali (ĠU L 84, 31.3.2016, p. 1).

▼B

- (b) l-annimali invertebrati maħsubin għal skopijiet xjentifiċi kif imsemmija fl-Artikolu 3 tar-Regolament Delegat tal-Kummissjoni (UE) 2019/2122 ⁽³⁾.

*Artikolu 2****Definizzjonijiet***

Għall-finijiet ta' dan ir-Regolament, japplikaw id-definizzjonijiet li ġejjin:

- (1) “dokument sanitarju komuni tad-dhul” jew “CHED” tfisser id-dokument sanitarju komuni tad-dhul, li jintuża għan-notifika minn qabel tal-wasla ta' kunsinni fil-post ta' kontroll fuq il-fruntiera, u li jintuża biex jirreġistra l-eżitu tal-kontrolli uffiċjali li twettqu u tad-deċiżjonijiet li jkunu tiegħu mill-awtoritajiet kompetenti fir-rigward tal-kunsinna li jkun qed jakkompanja;
- (2) “kunsinni ttrasbordati” tfisser kunsinni ta' annimali jew ta' oġġetti li jidhlu fl-Unjoni bil-baħar jew bl-ajru minn pajjiż terz, meta daww l-annimali jew l-oġġetti jinħattu minn bastiment jew minn inġenju tal-ajru u jiġu ttrasportati taħt superviżjoni doganali għal fuq bastiment jew inġenju tal-ajru iehor fl-istess port jew ajruport bi thejjiġa għat-tkomplija tal-vjaġġ;
- (3) “maħżen” tfisser:
 - (a) maħżen doganali, maħżen f'żona hielsa, faċilità ta' ħzin temporanju approvati, awtorizzati jew magħżulin f'konformità mal-Artikoli 147(1), 240(1), 243(1), rispettivament, tar-Regolament (UE) Nru 952/2013; jew
 - (b) maħżen speċjalizzat għall-forniment ta' oġġetti għall-bażijiet militari tan-NATO jew tal-Istati Uniti tal-Amerka;
- (4) “it-tkomplija tat-trasport” tfisser il-ġarr ta' kunsinni ta' oġġetti minn post ta' kontroll fuq il-fruntiera lejn il-post tad-destinazzjoni finali fl-Unjoni, sakemm isiru disponibbli r-riżultati tal-analiżijiet u tat-testijiet tal-laboratorju;
- (5) “faċilità ta' tkomplija tat-trasport” tfisser il-faċilità fil-post tad-destinazzjoni finali fl-Unjoni jew f'post li jinsab taħt il-mandat tal-istess awtorità kompetenti bħall-post tad-destinazzjoni finali, magħżula mill-Istat Membru tad-destinazzjoni għall-ħżin ta' kunsinni ta' oġġetti li jkunu soġġetti għat-tkomplija tat-trasport qabel ma jiġu rilaxxati l-kunsinni għaċ-ċirkolazzjoni libera;
- (6) “sistema ta' ġestjoni tal-informazzjoni għall-kontrolli uffiċjali” jew “IMSOC” tfisser is-sistema ta' ġestjoni tal-informazzjoni għall-kontrolli uffiċjali msemmija fl-Artikolu 131 tar-Regolament (UE) 2017/625;

⁽³⁾ Ir-Regolament Delegat tal-Kummissjoni (UE) 2019/2122 li jissupplimenta r-Regolament (UE) 2017/625 tal-Parlament Ewropew u tal-Kunsill dwar ċerti kategoriji ta' annimali u oġġetti eżentati minn kontrolli uffiċjali fil-postijiet ta' kontroll fuq il-fruntieri, kontrolli speċifiċi fuq il-bagalji personali tal-passiġġieri u fuq kunsinni żgħar ta' oġġetti mibgħuta lil persuni fiżiċi li mhumiex maħsuba biex jitqiegħdu fis-suq u li jemenda r-Regolament (UE) Nru 142/2011 (Ara paġna 45 ta' dan il-Gurnal Uffiċjali).

▼M1

- (7) post ta' kontroll fuq il-fruntiera tal-introduzzjoni fl-Unjoni tfisser il-post ta' kontroll fuq il-fruntiera fejn l-annimali u l-oġġetti jiġu ppreżentati għall-kontrolli uffiċjali u li minnu jidhlu fl-Unjoni għat-tqegħid sussegwenti fis-suq jew għat-tranzitu mit-territorju tal-Unjoni ⁽⁴⁾ u li jista' jkun post ta' kontroll fuq il-fruntiera tal-ewwel wasla fl-Unjoni;

▼B

- (8) “pest irregolat mill-Unjoni li mhuwiex ta' kwarantina” tfisser pest li jissodisfa l-kundizzjonijiet kollha elenkati fl-Artikolu 36 tar-Regolament (UE) 2016/2031;
- (9) “mahżen approvat” tfisser mahżen approvat mill-awtoritajiet kompetenti kif previst fl-Artikolu 23 ta' dan ir-Regolament;
- (10) “bajd speċifikat bħala ħieles mill-patoġeni” tfisser bajd għat-tifqis li jkun ittiehed minn qatgħat ta' tiġieġ li jkunu ħielsa minn patoġeni speċifikati, kif hemm deskritt fil-Farmakopea Ewropea ⁽⁵⁾, u li jkun mahsub biss għall-użu fid-dijagnostika, fir-riċerka jew għall-użu farmaċewtiku.

KAPITOLU II

It-tkomplija tat-trasport ta' kunsinni ta' pjanti, ta' prodotti mill-pjanti u ta' oġġetti ohra, u ta' għalf u ikel ta' oriġini mhux mill-annimali, kif imsemmija fil-punt (a) tal-Artikolu 1(1)

TAQSIMA 1

Il-kundizzjonijiet għat-tkomplija tat-trasport*Artikolu 3***L-obbligi tal-operaturi qabel l-awtorizzazzjoni tat-tkomplija tat-trasport**

1. It-talbiet għall-awtorizzazzjoni li jitkompla t-trasport għandhom isiru mill-operaturi responsabbli mill-kunsinni tal-oġġetti msemmija fil-punt (a) tal-Artikolu 1(1) lill-awtoritajiet kompetenti tal-post ta' kontroll fuq il-fruntiera tal-introduzzjoni fl-Unjoni qabel il-wasla tal-kunsinni fil-post ta' kontroll fuq il-fruntiera. Dawn it-talbiet għandhom isiru permezz ta' notifika kif imsemmi fil-punt (a) tal-Artikolu 56(3) tar-Regolament (UE) 2017/625 billi timtela l-Parti I ta' CHED.

⁽⁴⁾ Il-kunċett “territorju tal-Unjoni” jinkludi l-Irlanda ta' Fuq għall-iskopijiet tal-applikazzjoni ta' dan ir-Regolament.”;

⁽⁵⁾ <http://www.edqm.eu> (l-aħħar edizzjoni).

▼B

2. Għall-kunsinni tal-oġġetti msemmija fil-punt (a) tal-Artikolu 1(1) li jintgħazlu għall-kampjunar u għall-analizijiet fil-post ta' kontroll fuq il-fruntiera, l-operatur responsabbli mill-kunsinni jista' jitlob l-awtorizzazzjoni għat-tkomplija tat-trasport minghand l-awtoritajiet kompetenti tal-post ta' kontroll fuq il-fruntiera tal-introduzzjoni fl-Unjoni billi jimla l-Parti I ta' CHED.

*Artikolu 4***L-awtorizzazzjoni tat-tkomplija tat-trasport**

L-awtoritajiet kompetenti fil-post ta' kontroll fuq il-fruntiera tal-introduzzjoni fl-Unjoni jistgħu jawtorizzaw it-tkomplija tat-trasport tal-kunsinna tal-oġġetti msemmija fil-punt (a) tal-Artikolu 1(1) dment li jiġu ssodisfati l-kundizzjonijiet li ġejjin:

- (a) l-eżitu tal-verifiki tad-dokumenti, tal-verifiki tal-identità u tal-verifiki fiżiċi, għajr dak tal-analizijiet u t-testijiet fil-laboratorju li jitwettqu bħala parti minn daww il-verifiki fiżiċi, imwettqa fil-post ta' kontroll fuq il-fruntiera, ikun sodisfaċenti;
- (b) l-operatur responsabbli mill-kunsinna jkun talab it-tkomplija tat-trasport kif previst fl-Artikolu 3.

*Artikolu 5***L-obbligi tal-operaturi wara li tinkiseb l-awtorizzazzjoni għat-tkomplija tat-trasport**

Meta l-awtoritajiet kompetenti fil-post ta' kontroll fuq il-fruntiera tal-introduzzjoni fl-Unjoni jawtorizzaw it-tkomplija tat-trasport tal-kunsinna tal-oġġetti msemmija fil-punt (a) tal-Artikolu 1(1), l-operatur responsabbli mill-kunsinna għandu:

- (a) jimla l-Parti I ta' CHED separat għall-istess kunsinna, marbuta fl-IMSOC ma' CHED imsemmi fl-Artikolu 3, billi hemm jiddikjara l-mezz tat-trasport u d-data tal-wasla tal-kunsinna fil-faċilità magħżula għat-tkomplija tat-trasport;
- (b) jissottometti l-CHED imsemmi fil-punt (a) fl-IMSOC għat-trażmissjoni lill-awtoritajiet kompetenti tal-post ta' kontroll fuq il-fruntiera li jkunu awtorizzaw it-tkomplija tat-trasport.

*Artikolu 6***Il-kundizzjonijiet għat-trasportazzjoni u l-ħżin ta' kunsinni soġġetti għat-tkomplija tat-trasport**

1. L-operatur responsabbli mill-kunsinni li jkunu awtorizzati għat-tkomplija tat-trasport skont l-Artikolu 4 għandhom jiżguraw li:

- (a) il-kunsinna ma tiġi mbagħbsa bl-ebda mod, kemm waqt it-trasport lejn il-faċilità ta' tkompli tat-trasport, kif ukoll waqt li tkun mahżuna fiha;

▼B

- (b) il-kunsinna ma tkun soġġetta għal ebda alterazzjoni, ipproċessar, sostituzzjoni jew tibdil fl-imballaġġ;
- (c) il-kunsinna ma toħroġx mill-faċilità ta' tkompli tat-trasport sakemm tittiehed id-deċiżjoni dwar il-kunsinna mill-awtoritajiet kompetenti tal-post ta' kontroll fuq il-fruntiera b'konformità mal-Artikolu 55 tar-Regolament (UE) 2017/625.

2. L-operatur responsabbli mill-kunsinna għandu jittrasportaha taħt is-supervizzjoni doganali direttament mill-post ta' kontroll fuq il-fruntiera tal-introduzzjoni fl-Unjoni lejn il-faċilità ta' tkompli tat-trasport, mingħajr ma jinħattu l-oġġetti waqt it-trasport, u għandu jaħżinha fil-faċilità ta' tkompli tat-trasport.

3. ►M2 L-operatur responsabbli mill-kunsinna għandu jiżgura li l-imballaġġ jew il-mezz tat-trasport tal-kunsinna tal-pjanti, tal-prodotti mill-pjanti u tal-oġġetti l-oħra msemmija fl-Artikolu 1(1), il-punti (a)(i), (ii) u (ia), ikun magħluq jew issiġillat b'tali mod li, waqt it-trasport tagħha lejn il-faċilità ta' tkompli tat-trasport u waqt il-ħżin hemmhekk: ◀

- (a) ma jikkawżawx infestazzjoni f'pjanti, f'prodotti mill-pjanti jew f'oġġetti oħra, ta' pesti elenkati bħala pesti ta' kwarantina tal-Unjoni jew bħala pesti rregolati mill-Unjoni li mhumiex ta' kwarantina;
- (b) ma jiġux infestati jew infettati huma b'pesti li mhumiex ta' kwarantina.

4. L-operatur responsabbli mill-kunsinna għandu jiżgura li jkun hemm kopja stampata jew kopja elettronika, taċ-CHED imsemmi fl-Artikolu 3 mal-kunsinna mill-post ta' kontroll fuq il-fruntiera tal-introduzzjoni fl-Unjoni sal-faċilità ta' tkompli tat-trasport.

5. L-operatur responsabbli mill-kunsinna għandu jinnotifika lill-awtoritajiet kompetenti fil-post tad-destinazzjoni finali bil-wasla tal-kunsinna fil-faċilità ta' tkompli tat-trasport.

6. Wara li l-awtoritajiet kompetenti tal-post ta' kontroll fuq il-fruntiera tal-introduzzjoni fl-Unjoni jkunu awtorizzaw it-tkompli tat-trasport tal-kunsinna lejn il-faċilità ta' tkompli tat-trasport, l-operatur responsabbli mill-kunsinna ma għandux jittrasporta l-kunsinna lejn faċilità ta' tkompli tat-trasport differenti minn dik indikata fiċ-CHED, dment li l-awtoritajiet kompetenti tal-post ta' kontroll fuq il-fruntiera tal-introduzzjoni fl-Unjoni ma jawtorizzawx il-bidla f'konformità mal-Artikolu 4, u dment li jiġu rispettati l-kundizzjonijiet stipulati fil-paragrafi 1 sa 5 ta' dan l-Artikolu.



Artikolu 7

Il-kompiti li jridu jwettqu l-awtoritajiet kompetenti tal-post ta' kontroll fuq il-fruntiera wara li jkunu awtorizzaw it-tkomplija tat-trasport

1. Meta jawtorizzaw it-tkomplija tat-trasport f'konformità mal-Artikolu 4, l-awtoritajiet kompetenti tal-post ta' kontroll fuq il-fruntiera tal-introduzzjoni fl-Unjoni għandhom jinnotifikaw lill-awtoritajiet kompetenti fil-post tad-destinazzjoni finali li l-kunsinna qed tiġi ttrasportata billi jissottomettu ċ-CHED imsemmi fl-Artikolu 3 fl-IMSOC.

2. Mal-finalizzazzjoni taċ-CHED imsemmi fl-Artikolu 5 ta' dan ir-Regolament f'konformità mal-Artikolu 56(5) tar-Regolament (UE) 2017/625, l-awtoritajiet kompetenti tal-post ta' kontroll fuq il-fruntiera tal-introduzzjoni fl-Unjoni għandhom jinnotifikaw minnufih lill-awtoritajiet kompetenti fil-post tad-destinazzjoni finali permezz tal-IMSOC.

3. Meta l-kunsinna ma tikkonformax mar-regoli msemmeja fl-Artikolu 1(2) tar-Regolament (UE) 2017/625, l-awtoritajiet kompetenti tal-post ta' kontroll fuq il-fruntiera tal-introduzzjoni fl-Unjoni għandhom tiegħu l-miżuri skont l-Artikolu 66(3) sa (6) ta' dak ir-Regolament.

4. Meta l-awtoritajiet kompetenti tal-post ta' kontroll fuq il-fruntiera tal-introduzzjoni fl-Unjoni ma jirċevux konferma tal-wasla ta' kunsinna mingħand l-awtoritajiet kompetenti tal-post tad-destinazzjoni f'perjodu ta' 15-il jum mid-data ta' meta giet awtorizzata l-kunsinna għat-tkomplija tat-trasport lejn il-faċilità ta' tkompli tat-trasport, huma għandhom:

- (a) jivverifikaw mal-awtoritajiet kompetenti fil-post tad-destinazzjoni, il-kunsinna waslitx jew le fil-faċilità ta' tkompli tat-trasport;
- (b) jinfurmaw lill-awtoritajiet doganali jekk il-kunsinna ma tkunx waslet;
- (c) iwettqu aktar investigazzjonijiet biex jiddeterminaw fejn realment tinsab il-kunsinna b'kooperazzjoni mal-awtoritajiet doganali u ma' awtoritajiet oħrajn f'konformità mal-Artikolu 75(1) tar-Regolament (UE) 2017/625.

Artikolu 8

Il-kompiti li jridu jwettqu l-awtoritajiet kompetenti fil-post tad-destinazzjoni finali

1. L-awtoritajiet kompetenti fil-post tad-destinazzjoni finali għandhom jikkonfermaw il-wasla tal-kunsinna fil-faċilità ta' tkompli tat-trasport billi jimlew fl-IMSOC il-Parti III taċ-CHED imsemmi fl-Artikolu 3.

2. L-awtorità kompetenti fil-post tad-destinazzjoni finali għandha tqiegħed il-kunsinni li ma jikkonformawx mar-regoli msemmeja fl-Artikolu 1(2) tar-Regolament (UE) 2017/625 taht detenzjoni uffiċjali f'konformità mal-Artikolu 66(1) ta' dak ir-Regolament, u għandha tiegħu l-passi kollha meħtieġa biex timplimenta l-miżuri ordnati mill-awtoritajiet kompetenti tal-post ta' kontroll fuq il-fruntiera f'konformità mal-Artikolu 66(3) u (4) ta' dak ir-Regolament.



TAQSIMA 2

Facilitajiet ta' tkomplija tat-trasport*Article 9***Kundizzjonijiet għall-għażla ta' facilitajiet ta' tkomplija tat-trasport**

1. L-Istati Membri jistgħu jagħzlu faċilità ta' tkomplija tat-trasport għall-kunsinni ta' kategorija waħda jew ta' diversi kategoriji ta' oġġetti kif imsemmija fil-punt (a) tal-Artikolu 1(1), dment li dawn jikkonformaw mal-kundizzjonijiet li ġejjin:

- (a) ikunu mhażen doganali jew facilitajiet ta' ħzin temporanju kif imsemmija fl-Artikoli 240(1) u 147(1) tar-Regolament (UE) Nru 952/2013, rispettivament;
- (b) meta l-għażla tikkonċerna:
 - (i) l-ikel ta' oriġini mhux mill-annimali, imsemmi fil-punt (a)(iii) tal-Artikolu 1(1) ta' dan ir-Regolament, il-facilitajiet ta' tkomplija tat-trasport jiġu rreġistrati mal-awtorità kompetenti kif previst fl-Artikolu 6(2) tar-Regolament (KE) Nru 852/2004;
 - (ii) l-għalf ta' oriġini mhux mill-annimali, imsemmi fil-punt (a)(iii) tal-Artikolu 1(1) ta' dan ir-Regolament, il-facilitajiet ta' tkomplija tat-trasport jiġu rreġistrati mal-awtorità kompetenti kif previst fl-Artikolu 9(2) tar-Regolament (KE) Nru 183/2005.
- (c) ikollhom it-teknoloġija u t-tagħmir meħtieġa għat-thaddim effikaċi tal-IMSOC.

2. Meta l-facilitajiet ta' tkomplija tat-trasport ma jibqgħux jikkonformaw mar-rekwiżiti msemmija fil-paragrafu 1, l-Istati Membri għandhom:

- (a) jissospendu temporanjament il-ħatra, sakemm jiġu implimentati l-azzjonijiet korrettivi, jew inkella jirtiraw il-ħatra b'mod permanenti għal ċerti kategoriji ta' oġġetti, jew għall-kategoriji kollha, li għalihom tkun saret il-ħatra;
- (b) jiżguraw li l-informazzjoni dwar il-facilitajiet ta' tkomplija tat-trasport imsemmija fl-Artikolu 10 tiġi aġġornata kif xieraq.

*Artikolu 10***Ir-reġistrazzjoni tal-facilitajiet ta' tkomplija tat-trasport magħżulin fl-IMSOC**

L-Istati Membri għandhom iżommu aġġornata fl-IMSOC il-lista ta' facilitajiet ta' tkomplija tat-trasport magħżulin f'konformità mal-Artikolu 9(1), filwaqt li jipprovdu l-informazzjoni li ġejja:

- (a) l-isem u l-indirizz tal-faċilità ta' tkomplija tat-trasport;
- (b) il-kategorija tal-oġġetti li għaliha tkun intgħażlet.



KAPITOLU III

It-tkomplija tal-vjaġġ tal-annimali li jibqgħu fl-istess mezz ta' trasport u tal-kunsinni trasbordati ta' annimali u oġġetti
Artikolu 11
Verifiki tad-dokumenti, verifiki tal-identità u verifiki fiżiċi ta' kunsinni ta' annimali li jibqgħu fl-istess mezz ta' trasport

1. L-awtoritajiet kompetenti tal-post ta' kontroll fuq il-fruntiera għandhom iwettqu l-verifiki tad-dokumenti fuq iċ-ċertifikati jew id-dokumenti uffiċjali oriġinali jew fuq kopji tagħhom li huma meħtieġa li jakkumpanjaw il-kunsinni tal-annimali li jaslu bl-ajru jew bil-baħar u li jibqgħu fl-istess mezz ta' trasport biex ikomplu jivvjaġġaw, meta dawn l-annimali jkunu maħsuba biex jitqiegħdu fis-suq fl-Unjoni jew biex jgħaddu mill-Unjoni.

2. L-awtoritajiet kompetenti msemmija fil-paragrafu 1 għandhom jaġġu lura iċ-ċertifikati jew id-dokumenti uffiċjali li fuqhom ikunu wettqu l-verifiki lill-operatur responsabbli mill-kunsinna biex dawn iċ-ċertifikati jew id-dokumenti uffiċjali jkunu jistgħu jibqgħu mal-kunsinni għat-tkomplija tal-vjaġġ.

3. Meta jkun hemm suspett ta' nuqqas ta' konformità mar-regoli msemmija fl-Artikolu 1(2) tar-Regolament (UE) 2017/625, l-awtoritajiet kompetenti tal-post ta' kontroll fuq il-fruntiera għandhom iwettqu l-verifiki tad-dokumenti, tal-identità u fiżiċi fuq il-kunsinni.

Għandhom isiru l-verifiki tad-dokumenti fuq iċ-ċertifikati jew id-dokumenti uffiċjali oriġinali li huma meħtieġa li jakkumpanjaw il-kunsinna tal-annimali kif previst mir-regoli msemmija fil-punt (d) tal-Artikolu 1(2) tar-Regolament (UE) 2017/625.

4. L-awtoritajiet kompetenti tal-post ta' kontroll fuq il-fruntiera tal-introduzzjoni fl-Unjoni għandhom iwettqu l-verifiki tad-dokumenti, il-verifiki tal-identità u l-verifiki fiżiċi, hliet meta dawn il-verifiki jkunu twettqu f'post ieħor ta' kontroll fuq il-fruntiera f'konformità mal-paragrafu 3.

Artikolu 12
Il-verifiki tad-dokumenti, il-verifiki tal-identità u l-verifiki fiżiċi ta' kunsinni ta' annimali ttrasbordati

L-awtoritajiet kompetenti tal-post ta' kontroll fuq il-fruntiera tat-trasbord għandhom iwettqu l-verifiki tad-dokumenti, il-verifiki tal-identità u l-verifiki fiżiċi ta' kunsinni ta' annimali ttrasbordati.

Artikolu 13
Verifiki tad-dokumenti, verifiki tal-identità u verifiki fiżiċi ta' kunsinni ttrasbordati ta' prodotti li joriġinaw mill-annimali, ta' prodotti ġerminali, ta' prodotti sekondarji tal-annimali, ta' prodotti dderivati minnhom, ta' huxliet u tiben u tal-prodotti komposti tagħhom

1. L-awtoritajiet kompetenti tal-post ta' kontroll fuq il-fruntiera tat-trasbord għandhom iwettqu tad-dokumenti fuq iċ-ċertifikati jew id-dokumenti uffiċjali oriġinali jew fuq kopji tagħhom, li huma meħtieġa jakkumpanjaw il-kunsinni ttrasbordati ta' prodotti li joriġinaw mill-annimali, ta' prodotti ġerminali, ta' prodotti sekondarji tal-annimali, ta' prodotti dderivati minnhom, ta' huxliet u tiben u tal-prodotti komposti tagħhom fil-każijiet li ġejjin:

▼B

(a) għall-oġġetti li huma soġġetti għar-reqwiziti tas-saħħa tal-annimali u għar-regoli għall-prevenzjoni u l-minimizzazzjoni tar-riskji għas-saħħa tal-bniedem u tal-annimali li jirriżultaw minn prodotti sekondarji tal-annimali u minn prodotti dderivati msemmija fil-punti (d) u (e) tal-Artikolu 1(2) tar-Regolament (UE) 2017/625, meta l-perjodu tat-trasbord:

(i) fl-ajruport jaqbez it-tlett ijiem;

(ii) fil-port jaqbez it-30 jum;

(b) għal oġġetti ohra għajr dawk imsemmijin fil-punt (a), meta l-perjodu tat-trasbord jaqbez id-90 jum.

2. L-awtoritajiet kompetenti msemmija fil-paragrafu 1 għandhom jagħtu lura iċ-ċertifikati jew id-dokumenti uffiċjali li fuqhom ikunu wettqu l-verifiki lill-operatur responsabbli mill-kunsinna biex dawn iċ-ċertifikati jew id-dokumenti uffiċjali jkunu jistgħu jibqgħu mal-kunsinni għat-tkomplija tal-vjaġġ.

3. Meta l-awtoritajiet kompetenti tal-post ta' kontroll fuq il-fruntiera tat-trasbord jissuspettaw li hemm nuqqas ta' konformità mar-regoli msemmija fl-Artikolu 1(2) tar-Regolament (UE) 2017/625, għandhom iwettqu l-verifiki tad-dokumenti, il-verifiki tal-identità u l-verifiki fiżiċi fuq il-kunsinna.

Dawk il-verifiki tad-dokumenti għandhom jitwettqu fuq iċ-ċertifikati jew id-dokumenti uffiċjali oriġinali meta dawn iċ-ċertifikati jew id-dokumenti uffiċjali huma meħtieġa li jakkumpanjaw il-kunsinna, kif previst mir-regoli msemmija fl-Artikolu 1(2) tar-Regolament (UE) 2017/625.

4. Meta kunsinna li tkun maħsuba biex tintbagħat lejn pajjiż terz taqbez il-perjodu tal-hin imsemmi fil-paragrafu 1, u meta din il-kunsinna ma tikkonformax mar-regoli msemmija fl-Artikolu 1(2) tar-Regolament (UE) 2017/625, l-awtoritajiet kompetenti tal-post ta' kontroll fuq il-fruntiera għandhom jordnaw li l-operatur jeqred il-kunsinna jew jiżgura li titlaq mill-Unjoni mingħajr dewmien.

5. L-awtoritajiet kompetenti tal-post ta' kontroll fuq il-fruntiera tal-introduzzjoni fl-Unjoni għandhom iwettqu l-verifiki tad-dokumenti, tal-identità u fiżiċi previsti fl-Artikolu 49(1) tar-Regolament (UE) 2017/625 fuq l-oġġetti li jkunu maħsuba biex jitqiegħdu fis-suq tal-Unjoni, hlief meta l-verifiki tad-dokumenti, il-verifiki tal-identità, u l-verifiki fiżiċi jkunu twettqu f'post ieħor ta' kontroll fuq il-fruntiera f'konformità mal-paragrafu 3.

6. L-awtoritajiet kompetenti tal-post ta' kontroll fuq il-fruntiera tal-introduzzjoni fl-Unjoni għandhom iwettqu l-verifiki msemmija fl-Artikolu 19 fuq l-oġġetti maħsuba għat-tranzitu mit-territorju tal-Unjoni, hlief meta dawn il-verifiki kollha jkunu twettqu f'post ta' kontroll fuq il-fruntiera ieħor f'konformità mal-paragrafu 3.

▼M1

Artikolu 14

Il-hżin ta' kunsinni ttrasbordati ta' prodotti li joriġinaw mill-annimali, prodotti ġerminali, prodotti sekondarji tal-annimali, prodotti derivati, huxlief u tiben u l-prodotti kompożiti tagħhom

L-operaturi responsabbli mill-kunsinni ta' prodotti li joriġinaw mill-annimali, prodotti ġerminali, prodotti sekondarji tal-annimali, prodotti derivati, huxlief u tiben u l-prodotti kompożiti tagħhom, għandhom jiżguraw li dawk il-kunsinni jinħażnu biss matul il-perjodu tat-trasbord:

▼ **M1**

- (i) fiż-żona doganali jew fiż-żona hielsa tal-istess port jew ajruport f'kontejners issiġillati; jew
- (ii) f'faċilitajiet tal-ħżin kummerċjali taħt il-kontroll tal-istess post ta' kontroll fuq il-fruntiera, f'konformità mal-kundizzjonijiet stabbiliti fl-Artikolu 3(11) u (12) tar-Regolament ta' Implimentazzjoni tal-Kummissjoni (UE) 2019/1014 ⁽⁶⁾.

▼ **B***Artikolu 15*

Verifiki tad-dokumenti, verifiki tal-identità u verifiki fiżiċi ta' kunsinni ta' pjanti, ta' prodotti mill-pjanti u ta' oġġetti oħra ttrasbordati

1. L-awtoritajiet kompetenti tal-post ta' kontroll fuq il-fruntiera tat-trasbord għandha twettaq il-verifiki tad-dokumenti fuq bażi ta' riskju tal-kunsinni ta' pjanti, ta' prodotti mill-pjanti u ta' oġġetti oħra ttrasbordati msemmija fil-punt (c)(ii) u (iii) tal-Artikolu 1(1) meta l-perjodu tat-trasbord ikun ta' aktar minn tlett ijiem fl-ajruport jew 30 jum fil-port.
2. L-awtoritajiet kompetenti msemmija fil-paragrafu 1 għandhom jagħtu lura ċ-ċertifikati jew id-dokumenti uffiċjali li jkunu vverifikaw lill-operatur responsabbli mill-kunsinna biex dawn iċ-ċertifikati jew id-dokumenti uffiċjali jkunu jistgħu jibqgħu mal-kunsinni għat-tkomplija tal-vjaġġ.
3. Meta jkun hemm suspett ta' nuqqas ta' konformità mar-regoli msemmija fl-Artikolu 1(2) tar-Regolament (UE) 2017/625, l-awtoritajiet kompetenti tal-post ta' kontroll fuq il-fruntiera tat-trasbord għandha twettaq il-verifiki tal-identità u l-verifiki fiżiċi fuq il-kunsinna.
4. Il-verifiki tad-dokumenti, il-verifiki tal-identità u l-verifiki fiżiċi għandhom jitwettqu fil-post ta' kontroll fuq il-fruntiera tal-introduzzjoni fl-Unjoni, hlief meta dawn il-verifiki tad-dokumenti, il-verifiki tal-identità u l-verifiki fiżiċi jkunu twettqu f'post ieħor ta' kontroll fuq il-fruntiera f'konformità mal-paragrafu 3.

Artikolu 16

In-notifika tal-informazzjoni qabel jiskadi l-perjodu tat-trasbord

1. Għall-kunsinni li jkunu mahsuba għat-trasbord fil-perjodi tat-trasbord imsemmija fl-Artikoli 13(1) u 15(1), l-operatur responsabbli mill-kunsinna għandu jibgħat notifika qabel il-wasla tal-kunsinna lill-awtoritajiet kompetenti tal-post ta' kontroll fuq il-fruntiera tat-trasbord permezz tal-IMSOC jew permezz ta' sistema ta' informazzjoni oħra magħżula mill-awtoritajiet kompetenti għal dak l-għan, filwaqt li jindika dawn li ġejjin:

- (a) l-informazzjoni meħtieġa biex il-kunsinna tiġi identifikata, u fejn tkun tinsab fl-ajruport jew fil-port;
- (b) l-identifikazzjoni tal-mezzi tat-trasport;
- (c) il-hin stmat tal-wasla u tat-tluq tal-kunsinna;
- (d) id-destinazzjoni tal-kunsinna.

⁽⁶⁾ Ir-Regolament ta' Implimentazzjoni tal-Kummissjoni (UE) 2019/1014 tat-12 ta' Ġunju 2019 li jstabbilixxi regoli ddettaljati dwar rekwiżiti minimi għall-postijiet ta' kontroll fuq il-fruntiera, inklużi ċ-ċentri ta' spezzjoni, u għall-format, il-kategoriji u l-abbrevjazzjonijiet li għandhom jintużaw għall-elencar ta' postijiet ta' kontroll fuq il-fruntiera u ta' punti ta' kontroll (ĠU L 165, 21.6.2019, p. 10).

▼B

2. Għall-finijiet tan-notifika msemmija fil-paragrafu 1, l-awtoritajiet kompetenti għandhom jagħzlu sistema ta' informazzjoni li tippermetti lill-awtoritajiet kompetenti tal-post ta' kontroll fuq il-fruntiera tat-trasbord:

- (a) jikkonsultaw l-informazzjoni pprovduta mill-operaturi;
- (b) għal kull kunsinna jivverifikaw li l-perjodi tat-trasbord stipulati fl-Artikoli 13(1) u 15(1) ma jinqabżux.

3. Minbarra n-notifika minn qabel prevista fil-paragrafu 1 ta' dan l-Artikolu, fil-kazijiet li jidhru hawn taht, l-operatur responsabbli mill-kunsinna għandu jinnotifika wkoll lill-awtoritajiet kompetenti tal-post ta' kontroll fuq il-fruntiera tat-trasbord billi jimla u jissottometti l-parti rilevanti tač-CHED fl-IMSOC, kif previst fl-Artikolu 56 tar-Regolament (UE) 2017/625:

- (a) meta jkun skada l-perjodu tat-trasbord imsemmi fl-Artikoli 13(1) u 15(1); jew
- (b) meta l-awtoritajiet kompetenti tal-post ta' kontroll fuq il-fruntiera tat-trasbord jinfurmaw lill-operatur responsabbli mill-kunsinna bid-deċiżjoni li jkunu hađu li jwettqu l-verifiki tad-dokumenti, il-verifiki tal-identità u l-verifiki fiżiċi minhabba li jkollhom suspett li ma hemmx konformità mal-perjodu tat-trasbord stipulat fl-Artikolu 13(3) jew fl-Artikolu 15(3).

Artikolu 17

Verifiki tad-dokumenti, verifiki tal-identità u verifiki fiżiċi ta' kunsinni ta' ikel u għalf li mhux ta' oriġini mill-annimali ttrasbordati

1. L-awtoritajiet kompetenti tal-post ta' kontroll fuq il-fruntiera tal-introduzzjoni fl-Unjoni għandhom iwettqu l-verifiki tad-dokumenti, il-verifiki tal-identità u l-verifiki fiżiċi fuq il-kunsinni ttrasbordati ta' għalf u ikel mhux ta' oriġini mill-annimali li jkunu soġġetti għall-miżuri previsti mill-atti msemmija fil-punti (d), (e) u (f) tal-Artikolu 47(1) tar-Regolament (UE) 2017/625.

2. L-operatur responsabbli mill-kunsinna għandu jagħti notifika minn qabel tal-wasla tal-kunsinna tal-oġġetti msemmija fil-paragrafu 1 ta' dan l-Artikolu kif previst fl-Artikolu 56(4) tar-Regolament 2017/625, lill-awtoritajiet kompetenti tal-post ta' kontroll fuq il-fruntiera tal-introduzzjoni fl-Unjoni.

KAPITOLU IV

It-tranzitu ta' annimali u ta' oġġetti minn pajjiż terz għal pajjiż terz iehor, li jghaddu mit-territorju tal-Unjoni

TAQSIMA 1

Kontrolli ufficijali fil-post ta' kontroll fuq il-fruntiera tal-introduzzjoni fl-Unjoni

Artikolu 18

Verifiki tad-dokumenti, verifiki tal-identità u verifiki fiżiċi ta' kunsinni ta' annimali ttrasbordati

L-awtoritajiet kompetenti tal-post ta' kontroll fuq il-fruntiera tal-introduzzjoni fl-Unjoni għandhom jawtorizzaw biss it-tranzitu ta' kunsinni ta' annimali minn pajjiż terz għal pajjiż terz iehor, li jghaddu mit-territorju tal-Unjoni meta l-verifiki tal-identità u l-verifiki fiżiċi jkunu favorevoli.



Artikolu 19

Kundizzjonijiet għall-awtorizzazzjoni tat-tranżitu ta' kunsinni ta' prodotti li joriġinaw mill-annimali, ta' prodotti ġerminali, ta' prodotti sekondarji tal-annimali, ta' prodotti dderivati minnhom, ta' huxlief u tiben u tal-prodotti komposti tagħhom

L-awtoritajiet kompetenti tal-post ta' kontroll fuq il-fruntiera tal-introduzzjoni fl-Unjoni jistgħu jawtorizzaw it-tranżitu ta' kunsinni ta' prodotti li joriġinaw mill-annimali, ta' prodotti ġerminali, ta' prodotti sekondarji tal-annimali, ta' prodotti dderivati minnhom, ta' huxlief u tiben u tal-prodotti komposti tagħhom, biss jekk dawn jikkonformaw mal-kundizzjonijiet li ġejjin:

- (a) li l-oġġetti jikkonformaw mar-rekwiżiti applikabbli stipulati fir-regoli msemmija fil-punti (d) u (e) tal-Artikolu 1(2) tar-Regolament (UE) 2017/625;
- (b) li lill-kunsinna jkunu sarulha l-verifiki tad-dokumenti, il-verifiki tal-identità u l-verifiki fiżiċi fil-post ta' kontroll fuq il-fruntiera b'riżultati tajbin;
- (c) li l-kunsinna jkunu sarulha l-verifiki fiżiċi fil-post ta' kontroll fuq il-fruntiera fejn kien issuspettat li ma kinitx tikkonforma mar-regoli msemmijin fl-Artikolu 1(2) tar-Regolament (UE) 2017/625;
- (d) li l-kunsinna jkollha magħha ċ-CHED u titlaq mill-post ta' kontroll fuq il-fruntiera f'vetturi jew f'kontejners tat-trasport issiġillati mill-awtorità fil-post ta' kontroll fuq il-fruntiera;
- (e) il-kunsinna trid tiġi ttrasportata direttament taħt is-superviżjoni doganali, mingħajr ma jinħattu jew jinfirdu l-oġġetti, f'perjodu massimu ta' 15-il jum mill-post ta' kontroll fuq il-fruntiera lejn wahda mid-destinazzjonijiet li ġejjin:
 - (i) lejn post ta' kontroll fuq il-fruntiera sabiex titlaq mit-territorju tal-Unjoni;
 - (ii) lejn mahżen approvat;
 - (iii) lejn bażi militari tan-NATO jew tal-Istati Uniti li tinsab fit-territorju tal-Unjoni;
 - (iv) lejn bastiment li jkun se jitlaq mill-Unjoni, meta l-kunsinna tkun maħsuba biex tforni l-bastiment.

Artikolu 20

Miżuri ta' segwitu mill-awtoritajiet kompetenti

L-awtoritajiet kompetenti tal-post ta' kontroll fuq il-fruntiera tal-introduzzjoni fl-Unjoni li f'perjodu ta' 15-il jum mid-data ta' meta ġie awtorizzat it-tranżitu fil-post ta' kontroll fuq il-fruntiera, ma jkunux irċevew konferma tal-wasla ta' kunsinni ta' prodotti li joriġinaw mill-annimali, ta' prodotti ġerminali, ta' prodotti sekondarji tal-annimali, ta' prodotti dderivati minnhom, ta' huxlief u tiben u tal-prodotti komposti tagħhom f'wahda mid-destinazzjonijiet imsemmijin fil-punti (e)(i) sa (iv) tal-Artikolu 19, għandhom:

- (a) jivverifikaw mal-awtoritajiet kompetenti fil-post tad-destinazzjoni, il-kunsinna waslitx jew le fil-post tad-destinazzjoni;
- (b) jinfurmaw lill-awtoritajiet doganali jekk il-kunsinna ma tkunx waslet;

▼B

- (c) iwettqu aktar investigazzjonijiet biex jiddeterminaw fejn realment tinsab il-kunsinna b'kooperazzjoni mal-awtoritajiet doganali u ma' awtoritajiet oħrajn f'konformità mal-Artikolu 75(1) tar-Regolament (UE) 2017/625.

*Artikolu 21***It-trasport tal-kunsinni lejn bastiment li jkun se jitlaq mit-territorju tal-Unjoni**

1. Meta kunsinna ta' oġġetti msemmija fl-Artikolu 19 tkun iddestinata għal bastiment li jkun se jitlaq mit-territorju tal-Unjoni, l-awtoritajiet kompetenti tal-post ta' kontroll fuq il-fruntiera tal-introduzzjoni fl-Unjoni, minbarra ċ-CHED għandhom joħroġu ċertifikat uffiċjali li jaqbel mal-mudell stipulat fl-Anness tar-Regolament ta' Implimentazzjoni tal-Kummissjoni (UE) 2019/2128 ⁽⁷⁾, li għandu jakkumpanja l-kunsinna għal fuq il-bastiment.

2. Fil-każ meta jkun hemm diversi kunsinni ta' prodotti li joriġinaw mill-annimali, ta' prodotti ġerminali, ta' prodotti sekondarji tal-annimali, ta' prodotti dderivati minnhom, ta' ħuxlief u tiben u tal-prodotti komposti tagħhom jintbagħtu flimkien għal fuq l-istess bastiment, l-awtoritajiet kompetenti tal-post ta' kontroll fuq il-fruntiera tal-introduzzjoni fl-Unjoni jistgħu joħroġu ċertifikat uffiċjali wiehed kif imsemmi fil-paragrafu 1 li għandu jakkumpanja tali kunsinni għal fuq il-bastiment, dment li jkunu indikaw ir-referenza ta' ċ-CHED għal kull kunsinna.

*Artikolu 22***Verifiki tad-dokumenti u verifiki fiżiċi ta' pjanti, ta' prodotti mill-pjanti u ta' oġġetti oħrajn fi tranżitu**

1. Meta jiġu ppreżentati għat-tranżitu kunsinni f'post ta' kontroll fuq il-fruntiera tal-introduzzjoni fl-Unjoni kunsinni ta' pjanti, ta' prodotti mill-pjanti u ta' oġġetti oħrajn imsemmija fil-punt (d)(ii) u (iii) tal-Artikolu 1(1), l-awtoritajiet kompetenti ta' dak il-post ta' kontroll fuq il-fruntiera jistgħu jawtorizzaw it-tranżitu ta' tali pjanti, prodotti mill-pjanti u oġġetti oħrajn, dment li l-kunsinni jiġu ttrasportati taħt is-superviżjoni doganali.

2. L-awtoritajiet kompetenti tal-post ta' kontroll fuq il-fruntiera msemmija fil-paragrafu 1 għandhom iwettqu l-verifiki li ġejjin fuq bażi tar-riskju:

- (a) verifiki tad-dokumenti tad-dikjarazzjoni ffirmata msemmija fil-punt (a) tal-Artikolu 47(1) tar-Regolament (UE) 2016/2031;
- (b) verifiki fiżiċi tal-kunsinna biex jiżguraw li din tkun ippakkjata u ttrasportata b'mod xieraq skont kif imsemmi fil-punt (b) tal-Artikolu 47(1)tar-Regolament (UE) 2016/2031.

3. Meta jitwettqu l-kontrolli uffiċjali, l-awtoritajiet kompetenti għandhom jawtorizzaw it-tranżitu tal-oġġetti msemmijin fil-paragrafu 1, dment li l-kunsinni:

- (a) jikkonformaw mal-Artikolu 47 tar-Regolament (UE) 2016/2031;

⁽⁷⁾ Regolament ta' Implimentazzjoni tal-Kummissjoni (UE) 2019/2128 li jistabbilixxi l-mudell ta' ċertifikat uffiċjali u r-regoli għall-hruġ ta' ċertifikati uffiċjali għall-oġġetti li jintbagħtu lejn bastimenti li jkunu se jitilqu mill-Unjoni, u li jkunu maħsubin biex ifornu l-bastiment jew maħsubin għall-konsum mill-ekwipaġġ u mill-passiġġieri, jew ikunu qed jintbagħtu lejn bażi militari tan-NATO jew tal-Istati Uniti tal-Amerka (Ara paġna 114 ta' dan il-Ġurnal Uffiċjali).

▼B

- (b) jingarru lejn il-punt tal-ħruġ mill-Unjoni taht is-superviżjoni doganali.

4. L-operatur responsabbli minn kunsinni ta' pjanti, ta' prodotti mill-pjanti u ta' oġġetti oħra msemija fil-paragrafu 1 għandu jiżgura li l-imballaġġ jew il-mezz tat-trasport tal-kunsilli jkunu magħluqin jew issiġillati b'mod li waqt it-trasport lejn l-imħażen u l-ħżin fihom:

- (a) il-pjanti, il-prodotti mill-pjanti u l-oġġetti l-oħra ma jikkawżawx infestazzjoni jew infezzjoni f'pjanti oħrajn, f'prodotti mill-pjanti oħrajn jew f'oġġetti oħra, ta' pesti elenkati bhala pesti ta' kwarantina tal-Unjoni jew bhala pesti rregolati mill-Unjoni li mhumiex ta' kwarantina msemija fl-ewwel subparagrafu tal-Artikolu 5(2) u fl-Artikolu 30(1) tar-Regolament (UE) 2016/2031 rispettivament u, fil-każ taż-żoni protetti, bil-pesti rispettivi mnizzlin fil-listi stabbiliti skont l-Artikolu 32(3) ta' dak ir-Regolament;
- (b) il-pjanti, il-prodotti mill-pjanti u oġġetti oħra ma jistgħux jiġu infestati jew infettati bil-pesti msemijin fil-punt (a).

Taqsim 2

Il-kundizzjonijiet għall-ħżin ta' kunsinni fi tranżitu f'imħażen approvati

Artikolu 23

Il-kundizzjonijiet għall-approvazzjoni tal-imħażen

1. L-awtoritajiet kompetenti għandhom japprovaw l-imħażen għall-ħżin ta' kunsinni ta' prodotti li joriġinaw mill-annimali, ta' prodotti ġerminali, ta' prodotti sekondarji tal-annimali, ta' prodotti dderivati minnhom, ta' ħuxlief u tiben u ta' prodotti komposti tagħhom li għalihom gie awtorizzat it-tranżitu f'konformità mal-Artikolu 19.

2. L-awtoritajiet kompetenti għandhom japprovaw biss l-imħażen imsemmija fil-paragrafu 1 li jissodisfaw ir-rekwiżiti li ġejjin:

- (a) l-imħażen li jahżnu prodotti li joriġinaw mill-annimali, prodotti komposti, prodotti sekondarji tal-annimali u prodotti dderivati minnhom iridu jkunu konformi ma':
 - (i) ir-rekwiżiti tal-iġjene stipulati fl-Artikolu 4 tar-Regolament (KE) Nru 852/2004; jew
 - (ii) ir-rekwiżiti stipulati fil-punti (b) u (c) tal-Artikolu 19 tar-Regolament (UE) Nru 142/2011;
- (b) jehtieg li jkunu ġew awtorizzati, approvati jew magħżulin mill-awtoritajiet doganali f'konformità mal-Artikoli 147(1), 240(1) u 243(1) tar-Regolament (UE) Nru 952/2013;
- (c) l-imħażen iridu jikkonsistu minn spazju magħluq li l-bibien tad-dhul u tal-ħruġ tiegħu jkunu soġġetti għall-kontroll permanenti mill-operaturi;
- (d) l-imħażen irid ikollhom kmamar għall-ħżin jew għar-refriġerazzjoni li jippermettu ħżin separat tal-oġġetti msemija fil-paragrafu 1;

▼B

- (e) l-imhażen irid ikollhom arrangamenti għar-reġistrazzjoni ta' kuljum tal-kunsinni kollha li jidhlu fil-faċilitajiet jew li jitilqu minnhom, bid-dettalji tan-natura u tal-kwantità tal-oġġetti, l-isem u l-indirizz tad-destinatarji u kopji taċ-CHED u taċ-ċertifikati li jakkumpanjaw il-kunsinni; l-imhażen iridu jżommu daww ir-rekords għal mill-inqas tliet snin;
- (f) l-oġġetti kollha msemmija fil-paragrafu 1 jehtieġ li jkunu identifikati permezz ta' tikkettar jew b'mezzi elettronici bin-numru ta' referenza taċ-CHED li jakkumpanja l-kunsinna; daww l-oġġetti jehtieġ li ma jkunux soġġetti għall xi alterazzjoni, ipproċessar, sostituzzjoni jew tibdil fl-imballaġġ;
- (g) l-imhażen irid ikollhom it-teknoloġija u t-tagħmir meħtieġa għat-thaddim effiċjenti tal-IMSOC;
- (h) l-operaturi tal-imhażen għandhom jipprovdu l-postijiet u l-mezzi ta' komunikazzjoni meħtieġa biex ikunu jistgħu jwettqu l-kontrolli uffiċjali u attivitajiet uffiċjali oħrajn b'mod effikaċi, jekk jintalbu jagħmlu hekk mill-awtorità kompetenti.

3. Meta l-imhażen ma jibqgħux jikkonformaw mal-kundizzjonijiet stabbiliti fil-paragrafu 2, l-awtorità kompetenti għandha tirtira jew tissospendi temporanjament l-approvazzjoni tal-maħżen.

*Artikolu 24***It-trasport tal-oġġetti mill-imhażen**

L-operatur responsabbli mill-kunsinna għandu jittrasporta l-kunsinna tal-oġġetti msemmija fl-Artikolu 23(1) mill-maħżen approvat lejn waħda mid-destinazzjonijiet li ġejjin:

- (a) post ta' kontroll fuq il-fruntiera sabiex titlaq mit-territorju tal-Unjoni biex tmur:
 - (i) lejn bażi militari tan-NATO jew tal-Istati Uniti; jew
 - (ii) lejn kwalunkwe destinazzjoni oħra;
- (b) lejn maħżen approvat ieħor;
- (c) lejn bażi militari tan-NATO jew tal-Istati Uniti li tinsab fit-territorju tal-Unjoni;
- (d) lejn bastiment li jkun se jitlaq mill-Unjoni, meta l-kunsinna tkun maħsuba biex tforni l-bastiment;
- (e) post fejn jintremew il-kunsinni f'konformità mal-Kapitolu II tat-Titolu I tar-Regolament (KE) Nru 1069/2009 tal-Parlament Ewropew u tal-Kunsill ⁽⁸⁾.

*Artikolu 25***Iż-żamma u l-aġġornar tal-lista tal-imhażen approvati**

L-Istati Membri għandhom iżommu u jaġġornaw fl-IMSOC il-lista ta' maħżen approvati, filwaqt li jipprovdu l-informazzjoni li ġejja:

- (a) l-isem u l-indirizz ta' kull maħżen;

⁽⁸⁾ Ir-Regolament (KE) Nru 1069/2009 tal-Parlament Ewropew u tal-Kunsill tal-21 ta' Ottubru 2009 li jistabbilixxi regoli tas-saħħa li jirrigwardaw prodotti sekondarji tal-annimali jew derivati minnhom mhux maħsuba għall-konsum mill-bniedem u li jħassar ir-Regolament (KE) Nru 1774/2002 (ĠU L 300, 14.11.2009, p. 1).

▼B

- (b) il-kategoriji tal-oġġetti li għalihom ikun gie approvat.

*Artikolu 26***Kontrolli uffiċjali fl-imhażen**

1. L-awtoritajiet kompetenti għandhom iwettqu l-kontrolli uffiċjali regolari fl-imhażen biex jivverifikaw il-konformità mar-rekwiżiti tal-approvazzjoni stipulati fl-Artikolu 23.

2. L-awtoritajiet kompetenti responsabbli mill-kontrolli uffiċjali fl-imhażen approvati għandhom jivverifikaw l-effikaċja tas-sistemi li jkunu qed jiġihaddmu biex jiżguraw it-traċċabbiltà tal-kunsinni, fost l-oħrajn billi jqabblu l-kwantitajiet tal-oġġetti li jidhlu fl-imhażen mal-kwantitajiet li joħorġu.

3. L-awtoritajiet kompetenti għandhom jivverifikaw li l-kunsinni ttrasportati lejn l-imhażen, jew maħżuna fihom ikollhom magħhom iċ-CHED rilevanti u kopja stampata jew elettronika awtentikata taċ-ċertifikat uffiċjali kif imsemmi fl-Artikolu 50(2) tar-Regolament (UE) 2017/625.

4. Meta l-kunsinni jaslu fl-imhażen approvati, l-awtoritajiet kompetenti għandhom:

- (a) iwettqu verifika tal-identità biex jikkonfermaw li l-kunsinna tikkorrispondi mal-informazzjoni rilevanti fiċ-CHED li jkun magħha;
- (b) jivverifikaw li s-sigilli mwahħla fuq il-vetturi jew fuq il-kontejners tat-trasport għadhom intatti f'konformità ma' mal-punt (d) tal-Artikolu 19 jew mal-punt (d) tal-Artikolu 28;
- (c) jirreġistraw l-eżitu tal-verifiki tal-identità fil-parti III taċ-CHED u jikkomunikaw dik l-informazzjoni permezz tal-IMSOC.

*Artikolu 27***L-obbligi tal-operaturi fl-imhażen**

1. L-operatur responsabbli mill-kunsinna għandu jinforma lill-awtoritajiet kompetenti bil-wasla fil-maħżen approvat tal-kunsinna.

2. B'deroga mill-paragrafu 1, l-awtorità kompetenti tista' teżenta lill-operatur responsabbli mill-maħżen approvat mill-obbligu li jinforma lill-awtoritajiet kompetenti bil-wasla tal-kunsinna fil-maħżen, dment li l-operatur ikun approvat mill-awtoritajiet doganali bħala operatur ekonomiku awtorizzat imsemmi fl-Artikolu 38 tar-Regolament (UE) Nru 952/2013.

3. B'deroga mill-paragrafu 1, l-awtorità kompetenti tista' teżenta l-kunsinni mill-verifiki tal-identità dment li l-operatur responsabbli mill-kunsinna jkun approvat mill-awtoritajiet doganali bħala operatur ekonomiku awtorizzat imsemmi fl-Artikolu 38 tar-Regolament (UE) Nru 952/2013.

4. L-operatur responsabbli mill-kunsinna għandu jiżgura li l-oġġetti msemmija fil-paragrafu 1 li ngarru lejn, jew inhażnu fl-imhażen ikollhom magħhom iċ-CHED rilevanti u kopja stampata jew elettronika awtentikata taċ-ċertifikat uffiċjali kif imsemmi fl-Artikolu 50(2) tar-Regolament (UE) 2017/625.



Artikolu 28

Il-kundizzjonijiet ghat-trasport tal-oġġetti mill-imhażen lejn pajjizi terzi, lejn imhażen ohrajn u lejn postijiet fejn jintremew

L-operatur responsabbli mill-kunsinna għandu jittrasporta l-oġġetti msemmija fl-Artikolu 23(1) mill-maħżen approvat lejn waħda mid-destinazzjonijiet imsemmija fil-punti (a)(ii), (b) u (e) tal-Artikolu 24, dment li jiġu ssodisfati r-rekwiżiti li ġejjin:

- (a) l-operatur responsabbli mill-kunsinna jissottometti ċ-CHED permezz tal-IMSOC għall-kunsinna kollha u jiddikjara fih il-mezz tat-trasport u l-post tad-destinazzjoni; meta l-kunsinna oriġinali tinfired fil-maħżen, l-operatur responsabbli mill-kunsinna jrid jissottometti ċ-CHED permezz tal-IMSOC għal kull parti tal-kunsinna mifruda u jiddikjara fih il-kwantità, il-mezz tat-trasport u l-post tad-destinazzjoni għall-parti rilevanti tal-kunsinna mifruda;
- (b) l-awtoritajiet kompetenti jridu jawtorizzaw il-moviment u jiffinalizzaw iċ-CHED għal:
 - (i) il-kunsinna kollha, jew
 - (ii) il-partijiet individwali tal-kunsinna mifruda, dment li t-total tal-kwantitajiet iddikjarati f'dawk iċ-CHEDs ma jaqbiżx il-kwantità totali stabbilita fiċ-CHED tal-kunsinna shiha.
- (c) l-operatur responsabbli mill-kunsinna jrid jiżgura li, barra miċ-CHED li jkun mal-kunsinna, ikun hemm kopja awtentikata taċ-ċertifikat uffiċjali li jkun akkumpanja l-kunsinna lejn il-maħżen, kif imsemmi fl-Artikolu 27(4), li tkompli l-vjaġġ mal-kunsinna, dment li ma tkunx ittellgħet kopja elettronika taċ-ċertifikat uffiċjali fl-IMSOC li għet ivverifikata mill-awtoritajiet kompetenti tal-post ta' kontroll fuq il-fruntiera tal-introduzzjoni fl-Unjoni; meta l-kunsinna oriġinali tinfired u l-kopja taċ-ċertifikat uffiċjali ma tkunx ittellgħet fl-IMSOC mill-awtoritajiet kompetenti tal-post ta' kontroll fuq il-fruntiera tal-introduzzjoni fl-Unjoni, l-awtoritajiet kompetenti jagħtu lill-operatur responsabbli mill-kunsinna kopji awtentikati taċ-ċertifikat uffiċjali sabiex dawn jakkumpanjaw il-partijiet tal-kunsinna mifruda lejn id-destinazzjonijiet tagħhom;
- (d) l-operatur responsabbli mill-kunsinna jittrasporta l-oġġetti taħt is-supervizjoni doganali mill-imhażen f'vetturi jew f'kontejners tat-trasport issiġillati mill-awtoritajiet kompetenti;
- (e) l-operatur responsabbli mill-kunsinna jittrasporta l-oġġetti direttament mill-maħżen lejn il-post tad-destinazzjoni mingħajr ma jinhattu jew jinfirdu, f'perjodu massimu ta' 15-il jum mid-data tal-awtorizzazzjoni għat-trasport.

Artikolu 29

Il-kundizzjonijiet ghat-trasportazzjoni tal-oġġetti mill-imhażen lejn bażijiet militari tan-NATO jew tal-Istati Uniti u lejn bastimenti li jkunu se jtilqu mill-Unjoni

L-operatur responsabbli mill-kunsinna għandu jittrasporta l-oġġetti msemmija fl-Artikolu 23(1) mill-imhażen approvati lejn waħda mid-destinazzjonijiet imsemmijin fil-punti (a)(i),(c) u (d) tal-Artikolu 24, dment li jiġu ssodisfati r-rekwiżiti li ġejjin:

▼B

- (a) l-operatur responsabbli mill-maħżen jiddikjara l-moviment tal-oġġetti lill-awtoritajiet kompetenti billi jimla l-Parti I ta' ċertifikat uffiċjali msemmi fil-punt (c);
- (b) l-awtorità kompetenti tawtorizza l-moviment tal-oġġetti u lill-operatur responsabbli mill-kunsinna tagħtih iċ-ċertifikat uffiċjali ffinalizzat imsemmi fil-punt (c), li jista' jintuża għat-twassil tal-kunsinna li jkun fiha oġġetti dderivati minn iktar minn kunsinna waħda tal-orijini jew iktar minn kategorija waħda ta' prodotti;

▼M1

- (c) l-operatur responsabbli mill-kunsinna jiżgura li ċertifikat uffiċjali f'konformità mal-mudell stabbilit fl-Anness tar-Regolament ta' Implimentazzjoni (UE) 2019/2128 jakkumpanja l-kunsinna sal-post tad-destinazzjoni tagħha jew sal-post tal-kontroll fuq il-fruntiera minn fejn l-oġġetti jitilqu mit-territorju tal-Unjoni;

▼B

- (d) l-operatur responsabbli mill-kunsinna jittrasporta l-oġġetti taht is-superviżjoni doganali;
- (e) l-operatur responsabbli mill-kunsinna jittrasporta l-oġġetti mill-imħażen f'vetturi jew f'kontejners tat-trasport li kienu ssiġillati taht is-superviżjoni tal-awtoritajiet kompetenti.

*Artikolu 30***Miżuri ta' segwitu mill-awtoritajiet kompetenti**

L-awtoritajiet kompetenti ta' maħżen li f'perjodu ta' 15-il jum mid-data ta' meta gie awtorizzat it-tranżitu mill-maħżen, ma jkunux irċevew konferma tal-wasla ta' kunsinni ta' prodotti li joriginaw mill-annimali, ta' prodotti germinali, ta' prodotti sekondarji tal-annimali, ta' prodotti dderivati minnhom, ta' huxlief u tiben u tal-prodotti komposti tagħhom f'waħda mid-destinazzjonijiet imsemmijin fl-Artikolu 24, għandhom:

- (a) jivverifikaw mal-awtoritajiet kompetenti fil-postijiet tad-destinazzjoni, il-kunsinna waslitx jew le;
- (b) jinfurmaw lill-awtoritajiet doganali jekk il-kunsinna ma tkunx waslet;
- (c) iwettqu aktar investigazzjonijiet biex jiddeterminaw fejn realment jinsabu l-oġġetti b'kooperazzjoni mal-awtoritajiet doganali u ma' awtoritajiet oħrajn f'konformità mal-Artikolu 75(1) tar-Regolament (UE) 2017/625.

*Artikolu 31***Il-monitoraġġ tat-twassil tal-oġġetti lil bastiment li jkun se jitlaq mit-territorju tal-Unjoni**

1. L-awtoritajiet kompetenti tal-post ta' kontroll fuq il-fruntiera tal-introduzzjoni fl-Unjoni jew tal-maħżen għandha tinnotifika li l-kunsinni tal-oġġetti msemmija fl-Artikolu 19 u fl-Artikolu 23(1) ikunu ntbaġħtu u tinnotifika l-post tad-destinazzjoni tagħhom lill-awtorità kompetenti tal-port tad-destinazzjoni, permezz tal-IMSOC.

▼ M1

2. L-operatur responsabbli mill-kunsinni ta' oġġetti msemija fil-paragrafu 1 jista' jhott dawk il-kunsinni fil-port tad-destinazzjoni qabel ma jitwasslu fil-bastiment li jkun se jitlaq mit-territorju tal-Unjoni, diment li l-operazzjoni tkun awtorizzata u ssorveljata mill-awtorità doganali, u li jiġu ssodisfati l-kundizzjonijiet tat-twassil indikati fin-notifika msemija fil-paragrafu 1.

▼ B

3. Malli l-kunsinna tal-oġġetti msemija fil-paragrafu 1 titwassal abbord il-bastiment, l-awtorità kompetenti tal-port tad-destinazzjoni jew ir-rappreżentant tal-kaptan tal-bastiment għandhom jikkonfermaw il-wasla tal-kunsinna lill-awtoritajiet kompetenti tal-post ta' kontroll fuq il-fruntiera tal-introduzzjoni fl-Unjoni jew tal-maħżen, permezz ta':

- (a) il-kontroffirmar ta' ċertifikat uffiċjali msemmi fil-punt (c) tal-Artikolu 29, jew
- (b) l-użu ta' mezz elettroniku, fost l-oħrajn l-IMSOC jew sistemi nazzjonali eżistenti.

▼ M1

4. Ir-rappreżentant imsemmi fil-paragrafu 3 jew l-operatur responsabbli mit-twassil tal-kunsinni lill-bastiment li jitlaq mit-territorju tal-Unjoni għandu jirritorna lejn l-awtoritajiet kompetenti tal-post ta' kontroll fuq il-fruntiera tad-dhul fl-Unjoni jew tal-maħżen, fi żmien 15-il jum mid-data li fiha t-tranzitu jkun gie awtorizzat fil-post ta' kontroll fuq il-fruntiera tal-introduzzjoni fl-Unjoni jew fil-maħżen, iċ-ċertifikat uffiċjali b'kontrofirma msemmi fil-punt (a) tal-paragrafu 3.

▼ B

5. L-awtorità kompetenti tal-port tad-destinazzjoni, l-awtorità kompetenti tal-post ta' kontroll fuq il-fruntiera tal-introduzzjoni fl-Unjoni jew l-awtorità kompetenti tal-maħżen għandha tivverifika li l-konferma tal-kunsinna msemija fil-paragrafu 3 hija rreġistrata fl-IMSOC jew li d-dokumenti kontroffirmati msemija fil-punt (a) tal-paragrafu 3 jintbagħtu lura lill-awtorità kompetenti tal-post ta' kontroll fuq il-fruntiera jew lill-awtorità kompetenti tal-maħżen.

*Taqsim 3****Kontrolli uffiċjali fil-post ta' kontroll fuq il-fruntiera minn fejn jitilqu l-oġġetti mit-territorju tal-Unjoni*****▼ M1***Artikolu 32***L-obbligi tal-operatur li jippreżenta l-oġġetti li jkunu se jhorgu mit-territorju tal-Unjoni għall-kontrolli uffiċjali**

1. L-operaturi responsabbli mill-kunsinni ta' prodotti li joriġinaw mill-annimali, prodotti ġerminali, prodotti sekondarji tal-annimali, prodotti derivati, huxlief u tiben u l-prodotti kompożiti tagħhom li jitilqu mit-territorju tal-Unjoni biex jiġu ttrasportati lejn pajjiż terz għandhom jippreżentaw dawk il-kunsinni għall-kontrolli uffiċjali lill-awtoritajiet kompetenti tal-post ta' kontroll fuq il-fruntiera indikat fil-CHED, f'post indikat minn dawk l-awtoritajiet kompetenti.

2. L-operaturi responsabbli mill-kunsinni tal-oġġetti msemija fil-paragrafu 1 li jkunu se jhorgu mit-territorju tal-Unjoni biex jintbagħtu lejn bażi militari tan-NATO jew tal-Istati Uniti li tinsab f'pajjiż terz għandhom jippreżentaw dawk il-kunsinni għall-kontrolli uffiċjali lill-awtorità kompetenti tal-post ta' kontroll fuq il-fruntiera indikat fiċ-ċertifikat uffiċjali maħruġ f'konformità mal-mudell stabbilit fl-Anness tar-Regolament ta' Implimentazzjoni (UE) 2019/2128.

▼ **M1***Artikolu 33***Kontrolli uffiċjali fil-post ta' kontroll fuq il-fruntiera minn fejn jitolqu l-oġġetti mit-territorju tal-Unjoni**

1. L-awtoritajiet kompetenti tal-post ta' kontroll fuq il-fruntiera fejn il-prodotti li joriġinaw mill-annimali, il-prodotti ġerminali, il-prodotti sekondarji tal-annimali, il-prodotti derivati, il-ħuxlief u t-tiben u l-prodotti kompożiti tagħhom jitolqu mit-territorju tal-Unjoni għandhom jagħmlu verifika tal-identità biex jiżguraw li l-kunsinna ppreżentata tikkorrispondi mal-kunsinna msemmija fil-CHED jew fiċ-ċertifikat uffiċjali maħruġ f'konformità mal-mudell stabbilit fl-Anness tar-Regolament ta' Implimentazzjoni (UE) 2019/2128 li jakkumpanja l-kunsinna. B'mod partikolari, għandhom jivverifikaw li s-siġilli mwahhla fuq il-vetturi jew fuq il-kontejners tat-trasport, f'konformità mal-punt (d) tal-Artikolu 19, mal-punt (d) tal-Artikolu 28, jew mal-punt (e) tal-Artikolu 29, ikunu għadhom intatti.

2. L-awtoritajiet kompetenti tal-post ta' kontroll fuq il-fruntiera minn fejn l-oġġetti msemmija fil-paragrafu 1 joħorġu mit-territorju tal-Unjoni għandhom jirreġistraw l-eżitu tal-kontrolli uffiċjali fil-parti III tal-CHED jew fil-parti III taċ-ċertifikat uffiċjali maħruġ f'konformità mal-mudell stabbilit fl-Anness tar-Regolament ta' Implimentazzjoni (UE) 2019/2128.

3. L-awtoritajiet kompetenti tal-post ta' kontroll fuq il-fruntiera responsabbli mill-kontrolli msemmija fil-paragrafu 1 għandhom jikkonfermaw lill-awtoritajiet kompetenti tal-post ta' kontroll fuq il-fruntiera tal-introduzzjoni fl-Unjoni jew tal-maħżen, fi żmien perjodu ta' 15-il jum mid-data li fiha, it-tranżitu kien awtorizzat fil-post ta' kontroll fuq il-fruntiera tal-introduzzjoni fl-Unjoni jew tal-maħżen, bil-wasla u l-konformità tal-kunsinna ma' dan ir-Regolament, billi:

- (a) idahhlu l-informazzjoni rilevanti fl-IMSOC; jew
- (b) jikkontrofirmaw iċ-ċertifikat uffiċjali maħruġ f'konformità mal-mudell stabbilit fl-Anness tar-Regolament ta' Implimentazzjoni (UE) 2019/2128 u jirritornaw lill-awtoritajiet kompetenti tal-maħżen iċ-ċertifikat oriġinali jew jittrażmettu kopja tiegħu.

▼ **B***TAQSIMA 4****Derogi għall-kunsinni fi tranżitu****Artikolu 34***It-tranżitu ta' ċerti annimali u ta' ċerti oġġetti**

1. B'deroga mill-Artikoli 18 u 19, l-awtoritajiet kompetenti tal-postijiet ta' kontroll fuq il-fruntiera tal-introduzzjoni fl-Unjoni jistgħu jawtorizzaw it-tranżitu mit-territorju tal-Unjoni tal-kunsinni li ġejjin, soġġett għall-konformità mal-kundizzjonijiet stipulati fil-paragrafu 2:

- (a) It-tranżitu bit-triq mil-Litwanja ta' kunsinni ta' annimali bovini għat-tmiel u l-produzzjoni, li jkunu ġejjin mir-reġjun Russu ta' Kaliningrad u li jintbagħtu lejn destinazzjoni barra mill-Unjoni, li jidhlu u joħorġu mill-postijiet ta' kontroll fuq il-fruntiera magħzula tal-Litwanja.
- (b) It-tranżitu bit-triq jew bil-ferrovija mill-Unjoni ta' kunsinni ta' annimali tal-akkwakultura, bejn postijiet ta' kontroll fuq il-fruntiera fil-Latvja, fil-Litwanja u fil-Polonja, li jkunu ġejjin mir-Russja u li jkunu ddestinati għar-Russja, direttament jew minn pajjiż terz ieħor.

▼B

- (c) It-tranzitu bit-triq jew bil-ferrovija mill-Unjoni ta' kunsinni ta' prodotti li joriginaw mill-annimali, prodotti komposti, prodotti sekondarji tal-annimali u prodotti ġerminali ta' annimali bovini, porċini, ovini, kaprini, ekwini, bajd speċifikat bhala ħieles mill-patoġeni, bejn postijiet ta' kontroll fuq il-fruntiera fil-Latvja, fil-Litwanja u fil-Polonja, li jkunu ġejjin mir-Russja u li jkunu destinati għar-Russja, direttament jew minn pajjiż terz ieħor.
- (d) It-tranzitu bit-triq jew bil-ferrovija ta' kunsinni ta' bajd, ta' prodotti tal-bajd u ta' laham tat-tjur, bejn il-postijiet ta' kontroll fuq il-fruntiera fil-Litwanja, li jkunu ġejjin mill-Belarus u li jkunu ddestinati għar-reġjun Russu ta' Kalinin-grad.
- (e) It-tranzitu bit-triq mill-Kroazja ta' kunsinni ta' annimali tal-akkwakultura, prodotti li joriginaw mill-annimali, prodotti komposti, prodotti sekondarji tal-annimali u prodotti ġerminali ta' annimali bovini, porċini, ovini, kaprini, ekwini, bajd speċifikat bhala ħieles mill-patoġeni li jkunu ġejjin mill-Bożnija-Herzegovina, li jidhlu fil-post ta' kontroll fuq il-fruntiera tat-triq ta' Nova Sela u li joħorġu mill-post ta' kontroll fuq il-fruntiera tal-port ta' Ploče.

2. L-awtorizzazzjoni msemmija fil-paragrafu 1 għandha tkun soġġetta għall-konformità mal-kundizzjonijiet li ġejjin:

- (a) L-awtorità kompetenti tal-post ta' kontroll fuq il-fruntiera tal-introduzzjoni fl-Unjoni għandha:
 - (i) twettaq il-verifiki tad-dokumenti, il-verifiki tal-identità u l-verifiki fiżiċi fuq il-kunsinni tal-annimali kif stipulat fl-Artikolu 18;
 - (ii) iwettqu l-verifiki tad-dokumenti, il-verifiki tal-identità u l-verifiki fiżiċi fuq kunsinni ta' prodotti li joriginaw mill-annimali, ta' prodotti ġerminali, ta' prodotti sekondarji tal-annimali, ta' prodotti dderivati minnhom, ta' huxlief u tiben u ta' prodotti komposti tagħhom kif stipulat fl-Artikolu 19;
 - (iii) tittimbra ċ-ċertifikati uffiċjali li jkunu mal-kunsinni maħsuba għall-pajjiż terz tad-destinazzjoni "GHAT-TRANŻITU BISS, MILL-UE";
 - (iv) iżżomm kopji jew ekwivalenti elettronici taċ-ċertifikati msemmijin fil-punt (iii) fil-post ta' kontroll fuq il-fruntiera tal-introduzzjoni fl-Unjoni;
 - (v) tissiġilla l-vetturi jew il-kontejners tat-trasport li jkunu qed jittrasportaw il-kunsinni.
- (b) L-operatur responsabbli mill-kunsinna għandu jiżgura li l-kunsinni jiġu ttrasportati direttament taht is-superviżjoni doganali, mingħajr ma jinhattu, lejn il-post ta' kontroll fuq il-fruntiera fejn il-kunsinni jkunu se jitilqu mit-territorju tal-Unjoni.
- (c) L-awtoritajiet kompetenti tal-post ta' kontroll fuq il-fruntiera fejn l-oġġetti joħorġu mit-territorju tal-Unjoni għandhom:
 - (i) iwettqu verifika tal-identità biex jikkonfermaw li l-kunsinna koperta miċ-CHED li jkun magħha toħroġ realment mit-territorju tal-Unjoni. B'mod partikolari, għandhom jiverifikaw li s-siġilli mwahħla fuq il-vetturi jew fuq il-kontejners tat-trasport għadhom intatti;
 - (ii) jirreġistraw l-eżitu tal-kontrolli uffiċjali msemmijin fil-punt (i) fl-IMSOC.

▼B

- (d) L-awtoritajiet kompetenti tal-Istati Membri għandhom iwettqu kontrolli bbażati fuq ir-riskju biex jiżguraw li l-għadd ta' kunsinni u l-kwantitajiet ta' annimali u oġġetti li jkunu herġin mit-territorju tal-Unjoni jkunu jaqblu mal-għadd u mal-kwantitajiet li jkunu deħlin fit-territorju tal-Unjoni.

*Artikolu 35***It-tranzitu tal-oġġetti lejn bażi militari tan-NATO jew tal-Istati Uniti li tinsab fit-territorju tal-Unjoni**

1. Il-prodotti li joriġinaw mill-annimali, il-prodotti ġerminali, il-prodotti sekondarji tal-annimali, il-prodotti dderivati minnhom, il-huxlief u t-tiben u l-prodotti komposti tagħhom iddestinati għal bażi militari tan-NATO jew tal-Istati Uniti li tinsab fit-territorju tal-Unjoni għandhom jiġu ppreżentati mill-operatur responsabbli mill-kunsinna, għall-kontrolli uffiċjali fil-baży militari tan-NATO jew tal-Istati Uniti indikata fiċ-ċertifikat uffiċjali ta' akkumpanjament f'konformità mal-mudell stipulat fl-Anness tar-Regolament ta' Implimentazzjoni tal-Kummissjoni (UE) 2019/2128.

▼M1

2. L-awtoritajiet kompetenti responsabbli mill-kontrolli fil-baży militari tan-NATO jew tal-Istati Uniti fid-destinazzjoni għandhom jaġhmlu verifika tal-identità biex jikkonfermaw li l-kunsinna tikkorrispondi ma' dik koperta mill-CHED jew miċ-ċertifikat uffiċjali ta' akkumpanjament maħruġ f'konformità mal-mudell stabbilit fl-Anness tar-Regolament ta' Implimentazzjoni (UE) 2019/2128. B'mod partikolari, għandhom jivverifikaw li s-siġilli mwahhla fuq il-vetturi jew fuq il-kontejners tat-trasport, f'konformità mal-Artikoli 19(d) u 29(e) ikunu għadhom intatti.

3. L-awtoritajiet kompetenti responsabbli mill-kontrolli fil-baży militari tan-NATO jew tal-Istati Uniti fil-post tad-destinazzjoni għandhom jikkonfermaw lill-awtoritajiet kompetenti tal-post tal-kontroll fuq il-fruntiera tal-introduzzjoni fl-Unjoni jew tal-maħżen, fi hdan perjodu ta' 15-il jum mid-data li fiha t-tranzitu kien awtorizzat fil-post ta' kontroll fuq il-fruntiera tal-introduzzjoni fl-Unjoni jew tal-maħżen, bil-wasla u l-konformità tal-kunsinna ma' dan ir-Regolament, billi:

- (a) idahhlu l-informazzjoni rilevanti fl-IMSOC; jew
- (b) jikkontrofirmaw iċ-ċertifikat uffiċjali maħruġ f'konformità mal-mudell stabbilit fl-Anness tar-Regolament ta' Implimentazzjoni (UE) 2019/2128 u jroddu lura lill-awtoritajiet kompetenti tal-maħżen iċ-ċertifikat oriġinali jew jittrażmettu kopja tiegħu.

▼B*Artikolu 36***It-tranzitu tal-oġġetti rrifjutati minn pajjiż terz wara t-tranzitu tagħhom mill-Unjoni**

1. L-awtoritajiet kompetenti tal-post ta' kontroll fuq il-fruntiera tat-triq jew tal-ferrovija tal-introduzzjoni fl-Unjoni tista' tawtorizza t-tranzitu suċċessiv mill-Unjoni ta' prodotti li joriġinaw mill-annimali, ta' prodotti ġerminali, ta' prodotti sekondarji tal-annimali, ta' prodotti dderivati minnhom, ta' huxlief u tiben u ta' prodotti komposti minnhom, soġġett għall-kundizzjonijiet li ġejjin:

▼B

- (a) il-kunsinna tal-oġġetti tkun giet irrifjutata minn pajjiż terz minnufih wara t-tranzitu tagħha mill-Unjoni jew is-sigilli mqiegħda mill-awtoritajiet kompetenti msemmija fil-punt (d) tal-Artikolu 19, fil-punt (d) tal-Artikolu 28 jew fil-punt (e) tal-Artikolu 29, fil-vettura jew fil-kontejner tat-trasport għadhom intatti;
- (b) il-kunsinna tikkonforma mar-regoli stipulati fil-punti (a), (b) u (c) tal-Artikolu 19.

2. L-awtoritajiet kompetenti tat-triq jew tal-ferrovija tal-post ta' kontroll fuq il-fruntiera tal-introduzzjoni fl-Unjoni għandhom jergħu jissigillaw il-kunsinna wara l-verifiki msemmija fil-punti (b) u (c) tal-Artikolu 19.

▼M1

3. L-operatur responsabbli mill-kunsinna tal-oġġetti msemmija fil-paragrafu 1 għandu jittrasporta l-kunsinna direttament lejn waħda mid-destinazzjonijiet li ġejjin:

- (a) il-post ta' kontroll fuq il-fruntiera li awtorizza t-tranzitu mill-Unjoni; jew
- (b) il-maħżen fejn tkun inhażnet qabel ir-rifjut minn pajjiż terz.

▼B

KAPITOLU V

It-tranzitu ta' annimali u oġġetti mit-territorju tal-Unjoni lejn parti ohra tat-territorju tal-Unjoni, li jgħaddu mit-territorju ta' pajjiż terz

Artikolu 37

It-tranzitu ta' annimali, ta' prodotti li joriġinaw mill-annimali, ta' prodotti ġerminali, ta' prodotti sekondarji tal-annimali, ta' prodotti dderivati minnhom, ta' huxlief u tiben u ta' prodotti komposti tagħhom

1. L-awtoritajiet kompetenti tal-Istati Membri għandhom jiżguraw li l-kunsinni ta' annimali u ta' prodotti li joriġinaw mill-annimali, ta' prodotti ġerminali, ta' prodotti sekondarji tal-annimali, ta' prodotti dderivati minnhom, ta' huxlief u tiben u ta' prodotti komposti tagħhom, li jiġu ttrasportati minn parti mit-territorju tal-Unjoni lejn parti ohra tat-territorju tal-Unjoni, li jgħaddu mit-territorju ta' pajjiż terz, jiġu ttrasportati taht is-superviżjoni doganali.

2. L-operaturi responsabbli mill-kunsinni msemmijin fil-paragrafu 1 li jkunu għaddew mit-territorju ta' pajjiż terz, meta dawn il-kunsinni jergħu jiġu introdotti fit-territorju tal-Unjoni għandhom jippreżentawhom:

- (a) lill-awtoritajiet kompetenti ta' post ta' kontroll fuq il-fruntiera magħżul għal kwalunkwe kategorija tal-annimali u l-oġġetti msemmija fil-paragrafu 1; jew
- (b) f'post indikat mill-awtoritajiet kompetenti msemmija fil-punt (a), li jkun qrib il-post ta' kontroll fuq il-fruntiera.

3. L-awtoritajiet kompetenti tal-post ta' kontroll fuq il-fruntiera tal-introduzzjoni mill-ġdid fl-Unjoni għandhom:

- (a) iwettqu l-verifiki tad-dokumenti biex jivverifikaw l-oriġini tal-annimali u tal-oġġetti li hemm fil-kunsinna;

▼B

- (b) fejn ikun meħtieġ mir-regoli msemija fil-punti (d) u (e) tal-Artikolu 1(2) tar-Regolament (UE) 2017/625, jivverifikaw l-istat tas-saħħa tal-annimali tal-pajjiżi terzi li minnhom ikunu għaddew il-kunsinni u ċ-ċertifikati u d-dokumenti uffiċjali ta' akkumpanjament rilevanti;
- (c) fejn ikun meħtieġ mir-regoli msemija fil-punti (d) u (e) tal-Artikolu 1(2) tar-Regolament (UE) 2017/625, iwettqu verifika tal-identità biex jivverifikaw li s-sigilli mqiegħda fuq il-vetturi jew il-kontejners tat-trasport għadhom intatti.

4. Meta jkun hemm suspett ta' nuqqas ta' konformità mar-regoli msemija fl-Artikolu 1(2) tar-Regolament (UE) 2017/625, l-awtoritajiet kompetenti tal-post ta' kontroll fuq il-fruntiera tal-introduzzjoni mill-ġdid fl-Unjoni għandhom iwettqu wkoll il-verifiki tal-identità u l-verifiki fiżiċi minbarra dawk stipulati fil-paragrafu 3.

▼M1

4a. Għall-kunsinni tal-oġġetti msemija fil-paragrafu 1 ta' dan l-Artikolu li mhumiex soġġetti għar-rekwiżiti tas-saħħa tal-annimali għad-dhul fl-Unjoni f'konformità mar-regoli msemija fil-punti (d) u (e) tal-Artikolu 1(2) tar-Regolament (UE) 2017/625 u li jiġu mċaqilqa minn parti mit-territorju tal-Unjoni lejn parti oħra tat-territorju tal-Unjoni, li tghaddi mir-Renju Unit, eskluż l-Irlanda ta' Fuq, l-operaturi msemija fil-paragrafu 2 ta' dan l-Artikolu jistgħu jagħtu notifika minn qabel tal-wasla ta' dawk il-kunsinni lill-awtoritajiet kompetenti tal-post ta' kontroll fuq il-fruntiera tal-introduzzjoni mill-ġdid fl-Unjoni permezz ta' sistema ta' informazzjoni jew taħlita ta' sistemi ta' informazzjoni minbarra l-IMSOC, diment li tali sistema jew taħlita ta' sistemi:

- (a) ikunu ġew deżinjati mill-awtoritajiet kompetenti;
- (b) jippermettu lill-operaturi jipprovdu l-informazzjoni li ġejja:
 - (i) id-deskrizzjoni tal-oġġetti fi tranżitu;
 - (ii) l-identifikazzjoni tal-mezzi tat-trasport;
 - (iii) il-ħin stmat tal-wasla;
 - (iv) l-origini u d-destinazzjoni tal-kunsinni; u
- (c) jippermettu lill-awtoritajiet kompetenti tal-post ta' kontroll fuq il-fruntiera ta' introduzzjoni mill-ġdid fl-Unjoni:
 - (i) jivvalutaw l-informazzjoni pprovduta mill-operaturi;
 - (ii) jinfurmaw lill-operaturi jekk il-kunsinni jkollhomx jiġu ppreżentati għall-verifiki addizzjonali previsti fil-paragrafu 4.

5. L-operaturi responsabbli mill-kunsinni ta' annimali li jiġu ttrasportati minn parti mit-territorju tal-Unjoni lejn parti oħra tat-territorju tal-Unjoni u li jgħaddu mit-territorju ta' pajjiżi terzi, għandhom jippreżentaw dawk il-kunsinni għall-verifiki uffiċjali fil-punt tal-ħruġ mit-territorju tal-Unjoni.

▼B

6. L-awtorità kompetenti fil-punt tal-ħruġ mill-Unjoni għandha:
- (a) meta jkun meħtieġ twettaq il-verifiki stipulati fir-regoli msemmija fil-punti (d) u (e) tal-Artikolu 1(2) tar-Regolament (UE) 2017/625;
 - (b) tittimbra ċ-ċertifikat uffiċjali li jkun mal-kunsinna bil-kliem li ġej “GHAT-TRANŻITU BISS BEJN PARTIJIET DIFFERENTI TAL-UNJONI EWROPEA LI JGHADDI MINN [l-isem tal-pajjiż terz]”.

*Artikolu 38***Il-Kuritur ta' Neum**

1. Meta jkun hemm kunsinni ta' prodotti li joriġinaw mill-annimali, ta' prodotti ġerminali, ta' prodotti sekondarji tal-annimali, ta' prodotti dderivati minnhom, ta' ħuxlief u tiben u ta' prodotti komposti tagħhom li jkunu ġejjin mit-territorju tal-Kroazja għat-tranżitu mit-territorju tal-Bożnija-Ħerzegovina fil-kuritur ta' Neum u qabel ma dawn johorġu mit-territorju tal-Kroazja mill-punti tad-dħul ta' Klek jew Zaton Doli, l-awtoritajiet kompetenti tal-Kroazja għandhom:

- (a) jissigillaw il-vetturi jew il-kontejners tat-trasport qabel ma jgħaddu mill-kuritur ta' Neum;
- (b) jirreġistraw id-data u l-ħin tat-tluq tal-vetturi li jittrasportaw il-kunsinni.

2. Meta l-kunsinni msemmija fil-paragrafu 1 jerġgħu jidhlu fit-territorju tal-Kroazja fil-punti tad-dħul ta' Klek jew Zaton Doli, l-awtoritajiet kompetenti tal-Kroazja għandhom:

- (a) jivverifikaw li s-sigilli fuq il-vetturi jew il-kontejners tat-trasport għadhom intatti,
- (b) jirreġistraw id-data u l-ħin tal-wasla tal-vetturi li jittrasportaw il-kunsinni.

3. L-awtoritajiet kompetenti tal-Kroazja għandhom jiehdu l-miżuri x-xierqa skont l-Artikolu 65 tar-Regolament (UE) 2017/625 jekk:

- (a) is-sigill imsemmi fil-paragrafu 1 ikun inqasam waqt it-tranżitu mill-kuritur ta' Neum; jew
- (b) il-ħin tat-tranżitu jaqbeż il-ħin meħtieġ għall-ivvjagġar bejn il-punti tad-dħul ta' Klek u Zaton Doli.

KAPITOLU VI**Dispożizzjonijiet finali***Artikolu 39***Thassir**

Id-Deciżjonijiet tal-Kummissjoni 2000/208/KE u 2000/571/KE u d-Deciżjoni ta' Implimentazzjoni tal-Kummissjoni 2011/215/UE jithassru b'effett mill-14 ta' Dicembru 2019.



Artikolu 40

Emendi għad-Deċiżjoni 2007/777/KE

Id-Deċiżjoni 2007/777/KE hija emendata kif ġej:

- (1) L-Artikolu 6 huwa emendat kif ġej:
 - (a) fil-paragrafu 1, tħassru l-punti (b), (c) u (d);
 - (b) tħassru l-paragrafi 2 u 3;
- (2) L-Artikolu 6a huwa emendat kif ġej:
 - (a) fil-paragrafu 1, tħassru l-punti (b), (c) u (d);
 - (b) tħassru l-paragrafi 2 u 3.

Artikolu 41

Emendi għar-Regolament (KE) Nru 798/2008

L-Artikolu 18 tar-Regolament (KE) Nru 798/2008 huwa emendat kif ġej:

- (1) fil-paragrafu 1, tħassru l-punti (b), (c) u (d);
- (2) fil-paragrafu 2, tħassru l-punti (b), (c) u (d);
- (3) tħassru l-paragrafi 3 u 4.

Artikolu 42

Emendi għar-Regolament (KE) Nru 1251/2008

L-Artikolu 17 tar-Regolament (KE) Nru 1251/2008 huwa emendat kif ġej:

- (1) fil-paragrafu 1, tħassru l-punti (b), (c) u (d);
- (2) tħassru l-paragrafi 2 u 3.

Artikolu 43

Emendi għar-Regolament (KE) Nru 119/2009

L-Artikolu 5 tar-Regolament (KE) Nru 119/2009 huwa emendat kif ġej:

- (1) fil-paragrafu 1, tħassru l-punti (b), (c) u (d);
- (2) tħassru l-paragrafi 2 u 3.

Artikolu 44

Emendi għar-Regolament (UE) Nru 206/2010

Ir-Regolament (UE) Nru 206/2010 huwa emendat kif ġej:

- (1) L-Artikolu 12 a huwa emendat kif ġej:
 - (a) fil-paragrafu 1, tħassru l-punti (d) u (e);
 - (b) tħassar il-paragrafu 2;
 - (c) tħassar il-paragrafu 4;

▼B

- (2) L-Artikolu 17 huwa emendat kif ġej:
 - (a) fil-paragrafu 1, thassru l-punti (b), (c) u (d);
 - (b) thassru l-paragrafi 2 u 3;
- (3) L-Artikolu 17 a huwa emendat kif ġej:
 - (a) fil-paragrafu 1, thassru l-punti (b), (c) u (d);
 - (b) thassru l-paragrafi 2 u 3.

*Artikolu 45***Emendi ghar-Regolament (UE) Nru 605/2010**

Ir-Regolament (UE) Nru 605/2010 huwa emendat kif ġej:

- (1) L-Artikolu 7 huwa emendat kif ġej:
 - (a) fil-paragrafu 1, thassru l-punti (b), (c) u (d);
 - (b) thassru l-paragrafi 2 u 3
- (2) fl-Artikolu 7a, thassru l-paragrafi 2 u 3.

*Artikolu 46***Emendi ghar-Regolament (UE) Nru 142/2011**

Ir-Regolament (UE) Nru 142/2011 huwa emendat kif ġej:

- (1) L-Artikolu 29 huwa emendat kif ġej:
 - (a) fil-paragrafu 1, thassru l-punti (b), (c) u (d);
 - (b) thassru l-paragrafi 2 u 3;
- (2) L-Artikolu 29 a huwa emendat kif ġej:
 - (a) fil-paragrafu 1, thassru l-punti (b), (c) u (d);
 - (b) thassru l-paragrafi 2 u 3.

*Artikolu 47***Emendi ghar-Regolament (UE) Nru 28/2012**

Ir-Regolament (UE) Nru 28/2012 huwa emendat kif ġej:

- (1) L-Artikolu 5 huwa emendat kif ġej:
 - (a) fil-paragrafu 1, thassru l-punti (b), (c) u (d);
 - (b) thassru l-paragrafi 2 u 3;
- (2) L-Artikolu 5 a huwa emendat kif ġej:
 - (a) fil-paragrafu 1, thassru l-punti (b), (c) u (d);
 - (b) thassru l-paragrafi 2 u 3.

*Artikolu 48***Emendi ghar-Regolament ta' Implimentazzjoni (UE) 2016/759**

L-Artikolu 5 tar-Regolament ta' Implimentazzjoni (UE) 2016/759 huwa emendat kif ġej:

- (1) fil-paragrafu 1, thassru l-punti (b), (c) u (d);

▼B

(2) thassru l-paragrafi 2 u 3.

*Artikolu 49***Id-dhul fis-sehh u d-data tal-applikazzjoni**

Dan ir-Regolament għandu jidhol fis-sehh fl-għoxrin jum wara dak tal-pubblikazzjoni tiegħu f'*Il-Gurnal Uffiċjali tal-Unjoni Ewropea*.

Huwa għandu japplika mill-14 ta' Diċembru 2019.

Dan ir-Regolament għandu jorbot fl-intier tiegħu u japplika direttament fl-Istati Membri kollha.